



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1423/22 – 2005 දෙසැම්බර් 16 වැනි සිකුරාදා – 2005.12.16

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.බී. 91/49.

යුද හමුදා පනත (357 වන අධිකාරය වූ)

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වන ඡේදය සහ (357 වන අධිකාරය වූ) යුද හමුදා පනතේ 29 වැනි වගන්තිය සමඟ කියවිය යුතු එම පනතේ 155 වැනි වගන්තිය යටතේ ජනාධිපතිවරයා විසින් සාදන ලද නියෝගය.

මහින්ද රාජපක්ෂ,
ජනාධිපති.

2005 දෙසැම්බර් මස 16 වන දින,
කොළඹ දී ය.

නියෝගය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වන ඡේදය සහ (357 වන අධිකාරය වූ) යුද හමුදා පනතේ 29 වැනි වගන්තිය සමඟ කියවිය යුතු එම පනතේ 155 වැනි වගන්තිය යටතේ ජනාධිපතිවරයා විසින් සාදන ලද 1989 ජුනි මස 15 වැනි දින අංක 562/11 දරන අතිවිශේෂ ගැසට් පත්‍රයේ පළ කරන ලද 1981 යුද හමුදා විශ්‍රාම වැටුප් සහ පාරිතෝෂික ව්‍යවස්ථා සංග්‍රහයේ 3 වැනි නියෝගයේ (2) වැනි ඡේදයේ (අ) අනුඡේදයට ඉක්බිතිවම පහත දැක්වෙන අනු ඡේදය ආදේශ කිරීමෙන් ඒ ව්‍යවස්ථා සංග්‍රහය මෙයින් සංශෝධනය කරනු ලැබේ.

“ (ආ) කෙටි කාලීන කාරක අධිකාරයක් නිලධරයකු හැර, වෙනත් කවර හෝ නිලයක් දරන නිලධරයෙකු (1)(ආ) ඡේදයෙහි එම නිලය වෙනුවෙන් නියම කර ඇති කාලය ඉක්මවා හෝ (1)(ඇ) ඡේදයෙහි නියම කර ඇති වයස් සීමාව ඉක්මවා සේවයේ රඳවා ගැනීම, යුද හමුදාවේ යහපත සඳහා අත්‍යවශ්‍ය යැයි ජනාධිපතිවරයා අදහස් කරන්නේ නම්, මෙම නියෝගයෙහි කුමක් සඳහන් වුවද හමුදාපති විමසීමෙන් පසු එම නිලධරයා සේවයේ රඳවා ගැනීමට ආරක්ෂක විෂයභාර අමාත්‍යාංශයේ ලේකම්වරයාට හැකි ය.”.

එල්.ඩී.බී. 126/50.

නාවික හමුදා පනත (358 වන අධිකාරය වූ)

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වන ඡේදය සමඟ කියවිය යුතු (358 වන අධිකාරය වූ) නාවික හමුදා පනතේ 161 වැනි වගන්තිය යටතේ ජනාධිපතිවරයා විසින් සාදන ලද නියෝගය.

මහින්ද රාජපක්ෂ,
ජනාධිපති.

2005 දෙසැම්බර් මස 16 වන දින,

කොළඹ දී ය.

නියෝගය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වන ඡේදය සහ (358 වන අධිකාරය වූ) නාවික හමුදා පනතේ 161 වැනි වගන්තිය යටතේ ජනාධිපතිවරයා විසින් සාදන ලද 1991 මාර්තු මස 20 වැනි දින අංක 645/10 දරන අතිවිශේෂ ගැසට් පත්‍රයේ පළ කරන ලද 1981 නාවික හමුදා විශ්‍රාම වැටුප් සහ පාරිතෝෂික ව්‍යවස්ථා සංග්‍රහයේ 3 වැනි නියෝගයේ (2) වැනි ඡේදයේ “ආ” අනුඡේදයට පූර්වෝක්තයෙන් ම පහත දැක්වෙන අනුඡේදය ආදේශ කිරීමෙන් ඒ ව්‍යවස්ථා සංග්‍රහය මෙයින් සංශෝධනය කරනු ලැබේ.

“ (අ) (1) වන ඡේදයේ විධිවිධානවල කුමක් සඳහන්ව ඇත ද එම ඡේදයේ නියමිත කාලසීමාවට වඩා හෝ ඒ ඡේදයේ නියමිත වයස් සීමාවට වඩා වැඩි කාලයක්, නිලධාරියකුගේ සේවාවන් නාවික හමුදාවේ යහපත සඳහා අවශ්‍ය වේ යැයි ජනාධිපතිවරයා විසින් අදහස් කරනු ලැබුවහොත්, නාවික හමුදාපති විමසීමෙන් පසු එබඳු නිලධාරියෙකු ආරක්ෂක විෂයභාර අමාත්‍යාංශයේ ලේකම්වරයා විසින් සේවයේ රඳවාගනු ලැබිය හැකි ය.”.

01-47/2

එල්.ඩී.බී. 130/50.

ගුවන් හමුදා පනත (359 වන අධිකාරය වූ)

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වන ඡේදය සහ (359 වන අධිකාරය වූ) ගුවන් හමුදා පනතේ 29 වැනි වගන්තිය සමඟ කියවිය යුතු එම පනතේ 155 වැනි වගන්තිය යටතේ ජනාධිපතිවරයා විසින් සාදන ලද නියෝගය.

මහින්ද රාජපක්ෂ,
ජනාධිපති.

2005 දෙසැම්බර් මස 16 වන දින,

කොළඹ දී ය.

නියෝගය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වැනි ඡේදය සහ (359 වන අධිකාරය වූ) ගුවන් හමුදා පනතේ 29 වැනි වගන්තිය සමඟ කියවිය යුතු එම පනතේ 155 වැනි වගන්තිය යටතේ ජනාධිපතිවරයා විසින් සාදන ලද 1991 ජනවාරි මස 16 වැනි දින අංක 658/8 දරන අතිවිශේෂ ගැසට් පත්‍රයේ පළ කරන ලද 1981 ගුවන් හමුදා විශ්‍රාම වැටුප් සහ පාරිතෝෂික ව්‍යවස්ථා සංග්‍රහයේ 3 වැනි නියෝගයේ (3) වැනි ඡේදයට ඉක්බිතිව ම පහත දැක්වෙන අයුත් ඡේදය ආදේශ කිරීමෙන් ඒ ව්‍යවස්ථා සංග්‍රහය මෙයින් සංශෝධනය කරනු ලැබේ.

“ (3) (2) වන ඡේදයේ විධිවිධානවල කුමක් සඳහන්ව ඇත ද ඒ ඡේදයේ නියමිත කාලසීමාවට වඩා හෝ ඒ ඡේදයෙහි නියමිත වයස් සීමාවට වඩා වැඩි කාලයක්, නිලධාරියකුගේ සේවාවන් ගුවන් හමුදාවේ යහපත සඳහා අවශ්‍ය වේ යැයි ජනාධිපතිවරයා විසින් අදහස් කරනු ලැබුවහොත්, ගුවන් හමුදාපති විමසීමෙන් පසු එබඳු නිලධාරියෙකු ආරක්ෂක විෂයභාර අමාත්‍යාංශයේ ලේකම්වරයා විසින් සේවයේ රඳවාගනු ලැබිය හැකි ය.”

01-47/3